

مذہبی انتہا پسندی اقوام عالم میں

محترم سید عزیز الرحمن (نائب مدیر بخششائی المسیرہ عالمی)

آج کل عالم طور پر مسلمانوں خصوصاً مسلمانوں میں سے بھی مذہبی طبقے پر انتہا پسندی کا الزام عائد کیا جا رہا ہے، یہ الزام لگانے والے تاریخ کا یاد تو بالکل علم ہی نہیں رکھتے، یا جان بوجہ کرتے حال عارفانہ سے کام لے رہے ہیں، حقائق کی اگربات کی جائے تو صورت حال اس سے کہیں مختلف نظر آتی ہے اور ثابت ہوتا ہے کہ دنیا میں مذہبی انتہا پسندی نہ تو مسلمانوں کے ساتھ وابستہ ہے، نہ اس کی تاریخ شخص چودہ سو سال قدیم ہے، حقیقت تو یہ ہے کہ خود مسلمان اس دبا کا سب سے زیادہ فکار ہوئے ہیں اور پھر طفیل یہ ہے کہ مذہبی انتہا پسندی کے رجحانات صرف اس طبقے میں نہیں پائے جاتے جو اپنے آپ کو نہیں کھلا تا ہے یادوسرے حضرات اُسے مذہبی قصور کرتے ہیں، بلکہ ان رجحانات کا ایک بہت بڑا حصہ اس طبقے میں بھی پایا جاتا ہے، جو لامذہبیت کا دعوے دار ہے، یہ ایک عجیب صورت حال ہے، زیرنظر سطور میں اسی حوالے سے روشنی ڈالی گئی ہے۔

انتہا پسندی اور بنیاد پرستی: انتہا پسندی اور بنیاد پرستی مغرب کی جانب سے کی جانے والی تعریف کی رو سے بھی کوئی ایسی چیز نہیں جس کا نام سن کر مسلمان کسی قسم کی شرمندگی یا احساس نداشت محسوس کریں، یہ ایک گلوبل حقیقت ہے، ایک غیر مسلم مغربی قلم کا رکیرن آرم اسٹرائلگ کے بقول:

”بنیاد پرستی ایک عالمی حقیقت ہے اور ہماری جدیدیت کے جواب میں ہر بڑے عقیدے میں رونما ہو چکی ہے، بنیاد پرستانہ یہودیت ہے، بنیاد پرستانہ عیسائیت ہے، بنیاد پرستانہ ہندو مت ہے، بنیاد پرستانہ بدھ مت ہے، بنیاد پرستانہ سکھ مت ہے اور یہاں تک کہ بنیاد پرستانہ کنفیو شس مت بھی موجود ہے۔“ (☆☆)

حقیقت یہ ہے کہ انتہا پسندی اور بنیاد پرستی ایک عالمگیر حقیقت ہے اور ہر طبقہ فکر، ہر مذہب اور ہر علاقے میں موجود ہے، فرق صرف یہ ہے کہ بعض چیزیں میڈیا کے اس دور میں سامنے آگئی ہیں یا انہیں بعض مقاصد کے تحت سامنے لایا جا رہا ہے، جب کہ بعض دوسری ان سے بڑی حقیقتیں مناسب کوئی نہ ملنے کے سبب پس منظر میں چل گئی ہیں اور بدستی سے آج اسلام اس حوالے سے خصوصی ہدف بنا ہوا ہے، جس کے اسباب ہمیں اسلام میں نہیں آج کی مخصوص ہیں الاقوایی اور عالمی سیاست میں تلاش کرنے ہوں گے۔ دوسری اہم بات یہ ہے کہ انتہا پسندی خود اہل مذہب کے ساتھ خاص نہیں، درحقیقت جس طرح یہ انتہا پسندی خدا کو ماننے والے اہل مذہب (آسمانی مذاہب) کے

ہاں پائی جاتی ہے، اسی طرح لامہ بہیت کے دعوے دار اور سیکولر ازم کے علمبردار بھی اس سے بری نہیں، بلکہ بعض صورتوں میں تو وہ اہل مذہب سے زیادہ انتہا پسند نظر آتے ہیں، آخر انہیں بھی تو انتہا پسند ہی کہا جائے گا جو یہ کہتے ہیں کہ: ”خدا کا تصور اپنی افادیت کے آخری مقام پر پہنچ چکا ہے، وہ مزید ترقی نہیں کر سکتا، مافق الفطرت طاقتیں اصل مذہب کا بوجھ اٹھانے کے لیے انسانی ذہن نے اختراع کی تھیں، پہلے جادو پیدا ہوا، پھر روحانی تصرفات نے اس کی جگہ لی، پھر دیوتاؤں کا عقیدہ ابھرا اور اس کے بعد ایک خدا کا تصور آیا، اس طرح ارتقائی مراضل سے گزر کر مذہب اپنی آخری حد تک پہنچ کر ختم ہو چکا ہے، کسی وقت یہ خدا ہماری تہذیب کے ضروری مفروضے اور مفید تخلیقات تھے، مگر اب جدید ترقی یافتہ عہد میں وہ اپنی ضرورت اور افادیت کھو چکے ہیں“ (۲☆) اور سائنس کا ایک پو فیسر کہتا ہے کہ ”سائنس نے ثابت کر دیا ہے کہ مذہب تاریخ کا سب سے زیادہ دردناک اور سب سے بدترین ڈھونگ تھا“ (۳☆) سیکولر ازم اگرچہ اس دعوے کے ساتھ ابھرا تھا کہ کسی ملک کی اجتماعی پالیسی مذہبی امور میں عدم مداخلت کی بنیاد پر استوار کی جائے گی، مگر عملاً وہ ایک زبردست مخالف مذہب قوت بن گیا۔ (۴☆) ایسے میں کیرن آرم اسٹرائل کی یہ رائے کس قدر حقیقت پسندانہ اور گھر کی گواہی کی حیثیت رکھتی ہے کہ ”مذہب نے ماضی میں ظلم و تم کیا ہے، تاہم سیکولر ازم نے اپنی مختصر تاریخ میں یہ ثابت کر دیا ہے کہ وہ بھی اتنا ہی تشدد اور ہو سکتا ہے، جیسا کہ ہم دیکھ چکے ہیں، اکثر ویژٹر سیکولر جارحیت اور ایذا ارسانی نے ہی مذہبی عدم رواداری اور نفرت میں اضافہ کیا ہے۔ (۵☆) دلچسپ بات یہ ہے کہ بنیاد پرستی کی اصطلاح کا باقاعدہ اور پہلی بار آغاز بھی عیسائیت ہی کی طرف سے کیا گیا، اس اصطلاح کو سب سے پہلے امریکی پرٹشٹوں نے استعمال کیا تھا، میوسیں صدی کے ابتدائی عشروں میں ان میں سے بعض نے زیادہ لبرل پرٹشٹوں سے ممتاز کرنے کے لیے اپنے آپ کو بنیاد پرست کہنا شروع کر دیا۔ ان کی رائے میں لبرل پرٹشٹ عیسائی عقیدے کو مکمل طور پر منع کر رہے تھے۔ (۶☆)

انتہا پسندی اور اسلام: دیکھا جائے تو اس وقت صورت حال یہ ہے کہ اسلام خود انتہا پسندی کے نزدیک میں ہے اور مسلمانوں کو مذہبی بنیادوں پر دنیا کے بہت سے ممالک میں بنیادی انسانی حقوق کے حصول میں دشواری اور مشکلات کا سامنا ہے اور انہیں مختلف حوالوں سے ہر اس کیا جا رہا ہے، یہ صورت حال پوری دنیا میں ہے مگر مغرب کا رو یہ خصوصیت سے افسوسناک اور قابل مذمت ہے، اس اعتبار سے بھی کہ انسانی حقوق رواداری، برداشت، تخلی اور اعتدال پسندی کی جن اعلیٰ وارفع روایات کا ان کی جانب سے دوسروں خصوصاً مسلمانوں کو درس دیا جا رہا ہے خود ان کے ہاں اس کے نصف حصے پر بھی عمل ہوتا ہوا نظر نہیں آ رہا، وہ روادار ہیں لیکن صرف اپنے معاملات میں، وہ اعتدال پسند بھی ہیں مگر محض اپنوں کے لیے، دوسروں کے لیے ان کا رو یہ قطعاً وہ نہیں جو ان کا اپنے شہریوں کے ساتھ ہے اور ان کے اقدامات کے غیر عادلانہ ہونے کے لیے یہی ثبوت کم نہیں۔

انتہا پسندی اس وقت پیدا ہوتی ہے جب کوئی قوم یہ تصور کر لے کہ نہ صرف حق اس کے پاس ہے بلکہ اس کے

لیے یہ ضروری ہے کہ اسے دوسروں پر مسلط کیا جائے اگر مخاطب نہ مانے تو اس پر تشدید کیا جائے اور اس سے بزور متوا�ا جائے، مذہب کے معاملے میں یہ ذہنیت آپس میں نکراو بلکہ جنگوں کو جنم دیتی ہے، ایسا کئی بارتاریخ میں ہوا ہے اور اب بھی ہو رہا ہے (☆☆) اور موجودہ حالات میں پہلے افغانستان اور پھر عراق پر امریکی حملہ اس کی تازہ ترین مثال ہے۔

اصل حقیقت: پھر یہ بھی ایک حقیقت ہے کہ مسلمانوں کو اگر بنیاد پرست اور قدامت پسند اس بنیاد پر کہا جاتا ہے کہ وہ ترقی سے گریزاں ہیں یا جدید اکتشافات و ایجادات سے خوف زده ہیں اور ان سے استفادہ کرنے سے انکار کرتے ہیں اور قدیم انداز میں ہی رہنا اور زندگی گذارنا پسند کرتے ہیں تو یہ الزام سراسر الازام ہی ہے اور کچھ حقیقت نہیں رکھتا، مسلمانوں میں ایسا کوئی گروہ فرقہ یا نولہ موجود نہیں جو اس قسم کے یا اس سے ملتے جلتے نظریات یا خیالات رکھتا ہو، جبکہ اس کے عکس خود عیسائیوں میں ایسے گروہ موجود ہیں جو محاشرانہ نہیں حقیقت آج بھی جنگل کی زندگی کو نہ صرف پسند کرتے ہیں اور اس پر قائم ہیں بلکہ شہری تمدن کی تمام روایات، لوازم اور آسائشیں ان کے لیے منوع ہیں، مثال کے طور پر لکا سڑک اونٹی امریکہ کی ریاست پنسلوینیا میں ہے، یہاں آمش لوگ کثیر تعداد میں آباد ہیں، یہ لوگ بھلی، فون، گیس اور دیگر سانسکرنی سہولتیں استعمال نہیں کرتے، دستی آلات سے کھتی باڑی کرتے ہیں، گھوڑا گاڑی کے ذریعے سفر کرتے ہیں اور صدیوں پرانی طرز پر زندگی بسر کرتے ہیں، آمش لوگ تین سو برس قبل جمنی سے امریکہ جا کر آباد ہوئے تھے، کثر مذہبی لوگ ہیں، چچ کی راہنمائی پر یقین رکھتے ہیں، امریکہ میں رہنے کے باوجود اس نظام سیاست میں شریک نہیں ہیں، نہ ووٹ مانگتے ہیں نہ دیتے ہیں، موم ہتی اور لاثین کی روشنی میں رہتے ہیں، مقامی سطح پر تیار کردہ گیس استعمال کر لیتے ہیں، عورتیں گھر یلوں زندگی بسر کرتی ہیں، مردوں کے لیے سیاہ لباس، ڈاڑھی اور سر پر ہیئت پہننا لازمی ہے، فوٹو نہیں کھنچواتے اور نہ ہی گھر میں رکھتے ہیں۔ خپروں کے ذریعے کھتی باڑی کرتے ہیں، گھوڑوں والی بھگی ان کا عام ذریعہ سفر ہے، دستی ہینڈ پیپ اور ہوائی پنکھوں سے چلنے والے نکلان کے ہاں پانی حاصل کرنے کا ذریعہ ہیں، وہ صدیوں پرانی رسوموں پر ختنی کے ساتھ کار بند ہیں، ان کی تعداد امریکہ میں نوے ہزار کے لگ بھگ ہے، یہ چوبیں ریاستوں میں پھیلے ہوئے ہیں، لکا سڑک اونٹی میں ان کا گاؤں "انٹر کوس" کے نام سے معروف ہے۔ (☆☆) اسلام کی آمد سے قبل دنیا جہاں ان گنت مصائب سے دوچار تھی وہیں مذہبی شدت پسندی بھی عروج پر تھی، اور مذہبی آزادی کا کوئی تصور نہ تھا۔ علامہ فرید و جدی کے بقول:

"مذہب کے قبول کرنے پر بجور کرنے میں بے رحمی اس قدر بڑھی ہوئی تھی کہ جو لوگ انکار کرتے تھے، وہ بھڑکتی ہوئی آگ کے حوالے کیے جاتے اور چھاڑنے والے حیوانات کے آگے ڈال دیئے جاتے تھے، یا انکی دونوں ٹانگیں دو گھوڑوں کے پاؤں میں باندھ کر ان کو مختلف ستون میں چھوڑ دیتے تھے، تانبہ پکھلا کر ان پر ڈالتے تھے، ان کو مدھم آگ پر کئی کنی"

روز تک انکاۓ رکھتے تھے اور انگی شور و فریاد اور آہ و فغای کی بالکل پرواہ نہیں کرتے تھے، ان کا گوشت کٹ کر گرتا جاتا اور چبی پکھل کر بہتی جاتی تھی۔“ (۹۵☆)

آئیے دیکھتے ہیں کہ مختلف حکومتوں اور نہ ہیوں کا ماضی و حال میں اس حوالے سے کیا کردار ہے؟

روم: قبل از اسلام دو اہم حکومتوں میں سے ایک روما کی حکومت ہے، اس کے بارے میں دستیاب تفصیلات ہیں ہتھی ہیں کہ وہاں دیگر اخلاقی اور معاشرتی برائیوں کے علاوہ نہ ہی انتہا پسندی بھی عروج پر تھی اور یہ عالم تھا کہ جس کسی شخص کے بارے میں بھی یہ علم ہوتا تھا کہ وہ ان کی قید سے نجات حاصل کرنے کا خواہاں ہے، تو وہ فوراً اس کے بارے میں الحاد و ارتداد کا نتیجہ دے کر اسے آگ میں جلا دیتے تھے یا اسے ایسے دردناک عذاب میں بھتا کرتے تھے کہ جس سے جانوروں کے بھی روشنی کھڑے ہو جائیں۔ (۱۰☆) پھر رومی سلطنت میں ایک اور نتیجہ عروج پر تھا، وہ تھا عیسائیوں کا باہمی تصادم، یہ تصادم عیسائیوں کے اس وقت کے دو معروف فرقوں کے مابین تھا، ایک تھے روم و شام کے مکانی (Malkite) اور دوسرا تھے مصر کے میونفر اُس (Monophysites) ان میں سے پہلے فرقے کے عقائد کو حکومت وقت کی سرپرستی حاصل تھی جس نے اسے بہ جبر پوری ریاست پر سلطنت کرنے کی کوشش کی، مخالفین کو سخت ترین سزا میں دیں اور دونوں فرقے ایک دوسرے کو بددین قرار دیتے رہے۔ (۱۱☆)

ایران: دوسری جانب اہل ایران نے قوم پر تی کو نہ ہب کا درجہ دے رکھا تھا اور یہ قوم پر تی اس انتہا پر تھی کہ وہ خیال کرتے تھے کہ انہیں دنیا کی ہر قوم و نسل پر برتری حاصل ہے، اسی لیے یہ دوسری اقوام کو خوارت کی نظر سے دیکھتے تھے اور ان کے لیے ایسے نام تجویز کرتے تھے، جن میں سخما اور تفحیک کا انداز نمایاں ہوتا تھا۔ (۱۲☆)

ہندو مت: ہندو مت میں نہ ہب کی بنیاد طبقات پر ہے، اس بنیاد پر طبقاتی تقسیم اس کے ہاں سب سے زیادہ ہے، لیکن اس کی انتہا پسندی کا یہ عالم ہے کہ برہمن ہی کو سب اختیار حاصل ہیں، اس کے مقابلے میں شودر کا درجہ انسانیت سے بھی کم تر ہے، ہندو مت کا نہ ہی قانون منشستر کے نام سے معروف ہے، جسے منوجی نے مرتب کیا تھا، اس کے چند حصے ملاحظہ کیجیے تاکہ ہندو مت کا یہ انتہا پسندانہ پہلو سامنے آسکے۔

① دنیا میں برہمن سب سے افضل ہے، برہمن دھرم کی مورث، نجات کا مستحکم، دھرم کے خزانے کا محافظ ہے، دنیا میں جو کچھ ہے سب برہمنوں کے لیے ہے۔ (۱۳☆) ② برہمن خواہ عالم ہو یا نہ ہو، بڑا دیوتا ہے اگرچہ برہمن دنیاوی کاموں میں بہت سی غلطیاں کرتا ہے، تاہم ایشور کا جانے والا ہونے کے سب پوجنے کے قابل ہے۔ (۱۴☆) ③ برہمن کا حق ہے کہ وہ غلام شودر سے دولت چھین لے اور شودر اس میں کچھ تامل نہ کرے، اس لیے کہ وہ دولت کچھ اس کی ملکیت نہیں۔ (۱۵☆) ④ زنا بالبجر کی سزا قطع عضوت اسال ہے، لیکن برہمن کو یہ سزا نہ دینی چاہیے، اس لیے کہ اس کو سزا نے جسمانی دینے کی ممانعت ہے۔ (۱۶☆) ⑤ جو شودر با آواز بلند نام لے کر کہے کہ تو فلاں برہمن سے یچھے ہے تو اس کے منہ میں بارہ انگل کی ہہنی میخ آگ میں سرخ کر کے جلتی ہوئی ڈالنی

(۱۷☆) چاہیے۔

اس کے علاوہ ہندو مت کی تعلیمات میں دوسرے نماہب کے بارے میں بھی انہاپنڈی کے رجحانات کافی نمایاں ہیں، سو اگر دیانند کے الفاظ دیکھئے۔ دھرم کے خالفوں کو زندہ آگ میں جلا دو، دشمنوں کے کھیتوں کو اجاڑ دو، گائے، بیتل اور لوگوں کو بھوکا مار کر ہلاک کر دو، جس طرح ملی چوہے کو تڑپا تڑپا کر مارتی ہے، اسی طرح دشمنوں کو تڑپا تڑپا کر ہلاک کرو۔ (۱۸☆) اور تحدہ ہندوستان میں جب انگریز کی پشت پناہی میں ہندوؤں نے مسلمانوں کے خلاف کارروائیاں شروع کیں تو مسلمانوں کے بارے میں ان کے کیا خلافات تھے؟ اور ہندوؤں کو ان کے رہنماؤں کی کیا ہدایات تھیں اس کا اندازہ ڈاکٹر کشور اولیٰ رام کی اس رائے سے کیجیے، وہ کہتا ہے: ہندوستان کا پورا کوچک ہندوؤں کا ہے جو اس میں ہزارہا سال سے رہتے ہیں اور مسلمان دنیا کے اس حصے میں اجنبی اور غیر ملکی ہیں۔ (۱۹☆) ہندوؤں کی عدم برداشت کا یہ عالم تھا کہ انہیں مسلمانوں کا اس خطے میں رہنا گوارا ہی نہ تھا، راج کمار اٹھی نے ہندو مسلم اتحاد کا یہ طریقہ کارپیش کیا تھا! بلاشبہ ہندو مسلم ایکتا (اتحاد) نہیں ہو سکتی ہے، جب تک سب مسلمان شدھ ہو کر ہندو نہ ہو جائیں۔ (۲۰☆) ہندوستان میں مسلمانوں کو ثقہ کرنے کے لیے واردھا منصوبہ کے نام سے ایک تعلیمی پروگرام بھی شروع کیا گیا تھا، جس میں ہندوؤں کے علاوہ مسلمانوں کے لیے بھی مہاتما گاندھی کی تصویر کی پوجا لازمی تھی، اردو اسکولوں کے ہیڈ ماسٹروں کو ڈسٹرکٹ امراءٰ تی کے لوکل بورڈ کی جانب سے یہ حکم جاری ہوا تھا۔ صداقت اور عدم تشدد کا تمام عالم کو پیغام دینے والی عظیم المرتبت ہستی مہاتما گاندھی کی تصویر کی پوجا اور ان کے بلند نظرپوں کے متعلق حاضرین کو نیک ہدایت دی جائے۔ (۲۱☆) ہندوؤں کا یہ اچھا عدم تشدد تھا جس میں جرا ایک ایسے نہ ہب کو پوجا پاٹ پر مجبور کیا جا رہا تھا۔ جوبت پرستی کو تخت و بن سے آکھانے کا عملی دعویٰ رکھتا ہے۔

عیسائیت: عدم برداشت کے سلسلے میں عیسائیت کی تاریخ ہندوؤں سے کم خفت آمیز نہیں ہے، ان کے بارے میں ایک انگریز ہی کا یہ تبصرہ خاصہ بھل ہے کہ عیسائیت اپنے دور ابتدا میں صلح و آتشی، عفو و درگزر کی تبلیغ کرتی رہی، لیکن اقتدار حاصل کرنے کے بعد عیسائیوں نے بجائے عفو و درگزر سے کام لینے کے اپنے مخالفین سے عبرت ناک انتقام لیا، کلیسا کا دستور تھا کہ ہر خالفت کو بزوہ شمشیر کچلا جائے گا، غیر نہب کے لوگوں کے لیے عیسائی بننے یا موت کے سوا کوئی راستہ نہ تھا، ایک راستہ شدید یا یہ اکا، دوسرا ناقابلی برداشت جسمانی اذیت کا۔ (۲۲☆)

آنحضرت صلی اللہ علیہ وسلم کی بعضت سے کچھ عرصہ قبل ۶۱۰ء میں شہنشاہ فوقا (Phocas) نے یہودیوں کی سرکوبی کے مش پرانطا کیہے میں اس دور کے معروف فوجی افسر بنوس (Bonosus) کو بھیجا، جس نے پوری یہودی آبادی کا خاتمه کر دیا اور اس طرح کہ ہزاروں کوتلوار سے سینکڑوں کو دریا میں غرق کر کے، آگ میں جلا کر اور درندوں کے سامنے ڈال کر ہلاک کیا۔ (۲۳☆) عیسائیت نے اسلام سے قبل یہودیوں کو بھی اپنے جبراں ناشہ بنا لیا اور پھر اس کے برس بعد ۶۳۰ء میں روی سلطنت کے شہنشاہ ہرقل (Heraclius) نے عیسائی پادریوں اور نہجی رہنماؤں

کے ایما پر منتو ہیں کا اس طرح قتل عام کیا کہ رومی سلطنت میں صرف وہی یہودی باقی نبچے جو ملک چھوڑ کر چلے گئے یا کہیں یہ چھپے رہنے میں کامیاب ہو گئے۔ (۲۳☆)

ای طرح تاریخ ہسپانیہ اور سانحہ ستقوط غرب ناطہ کا مطالعہ بھی اس سلسلے میں اہمیت رکھتا ہے جہاں عیسائیت کو یورپ کے قلب میں مسلمانوں کا وجود تک برداشت نہ ہوا، حالانکہ مغرب کو اس امر کا خود اعتراف ہے کہ اس نے علوم و فنون میں ہسپانیہ سے خوب خوشہ چینی کی ہے، معروف مسلم داش و رحمن مارماڈیوک پکتھال کا تبرہ اس معاملے میں مکمل طور پر بنی برحقیقت ہے وہ کہتے ہیں: کیا یہ حق نہیں ہے کہ ہسپانیہ صقلیہ اور پالیہ میں مسلمانوں کا ایسا قتل عام ہوا کہ ان ممالک میں مسلمانوں کا نام لیوا بھی باقی نہیں رہا، کیا یہ حق نہیں ہے کہ یونان کی ۱۸۲۱ء کی بغاوت میں مسلمانوں کو چن چن کر یوں قتل کیا گیا کہ ان کا نام و نشان مٹ گیا اور ان کی مسجدوں کی لفظاً و معنوں ایسٹ سے ایسٹ بجادی گئی۔ (۲۵☆)

عیسائیت کی مذہبی انہاپنندی کا بیان صلیبی جنگوں کے تذکرے کے بغیر مکمل نہیں ہو سکتا، یہ جنگیں طویل عرصے تک جاری رہیں۔ صلیبی جنگوں کی تاریخ کچھ یوں ہے کہ مسلمانوں کی جانب سے ساتویں صدی میں شام کو فتح کر لینے کے بعد تین صدیاں صلح و امن سے گزریں، اس کے بعد ترک حکمرانوں نے ایشیائے کوچک کا سارا علاقہ رومی عیسائی بھائیوں سے لے لیا۔ درحقیقت صلیبی جنگوں کا یہ اولین حرك تھا، شہنشاہ الیکسیز (Alexis) یوں تو اپنے مغربی عیسائی بھائیوں سے میل جوں نہیں رکھتا تھا، لیکن اس موقع پر اس نے ان سے تعاون کی درخواست کر دی، اس وقت اطاالویوں نے ایشیائے کوچک اور فلسطین کے ساحل پر اپنی آبادیاں قائم کر رکھی تھیں، انہیں اپنی معموقات کی فکر دامن گیر ہوئی، انہوں نے ایک غیر مسلم مغربی قلم کار کے بقول ”مسلمانوں کے ظلم اور عیسائیوں کی مظلومیت کی داستانیں مشہور کر دیں اور یوں یورپ میں جوش و اضطراب کی لہر دوڑ گئی۔“ (۲۷☆) جب انہوں نے ۱۰۹۹ھ / ۱۰۹۹ء میں بیت المقدس کو فتح کیا تو اس وقت ان کے مظالم کی تھوڑی کشی مشہور انگریز مورخ اسٹینلی لین پول (Stanley Lanpoel) نے کہ ہے: صلیبی سپاہی ملک میں اس طرح گھے جیسے کوئی پرانی لکڑی میں پچھوئے کنے تھے، صلیبی سپاہی ملک میں اس طرح گھے جیسے کوئی پرانی لکڑی میں پچھوئے کنے تھے، صلیبی سپاہی ملک میں اس طرح گھے جیسے کوئی رواداری پر مٹی نہیں، اس فرقہ پرستی کے ذریعے بھی مذہبی انہاپنندی کے مظاہر سامنے آتے رہتے ہیں، یاد رہے کہ ان کے یا خلافات ماضی قدیم سے چلے آ رہے ہیں، چنانچہ کچھ عرصے قبل جنوبی امریکہ کی کنسل آف چرچز نے یہ فیصلہ کیا کہ چلی میں منعقد ہونے والی اسلامی میں رومی

دیا گیا۔ (۲۸☆)

پھر عیسائیوں کے سینکڑوں فرقوں کے باہمی تعلقات بھی کوئی رواداری پر مٹی نہیں، اس فرقہ پرستی کے ذریعے بھی مذہبی انہاپنندی کے مظاہر سامنے آتے رہتے ہیں، یاد رہے کہ ان کے یا خلافات ماضی قدیم سے چلے آ رہے ہیں، چنانچہ کچھ عرصے قبل جنوبی امریکہ کی کنسل آف چرچز نے یہ فیصلہ کیا کہ چلی میں منعقد ہونے والی اسلامی میں رومی

یک تھوڑے نمائندوں کو شہ بدلایا جائے، اس فیصلے کی وجہ وہاں پر ٹھنڈوں اور کیتھوں فرقوں کے باہمی اختلافات ہیں، جب کہ دلچسپ بات یہ ہے کہ اس کوںل کے مقاصد میں اتحاد و اتفاق، مکالہ اور باہمی تعاون بھی شامل ہے۔ (۲۹☆)

اسی طرح دوسری جانب پروٹو سٹر راہنماؤں نے جوجنوبی میکسیکو کی ۳۰ فیصد آبادی کی نمائندگی کرتے ہیں کہا ہے کہ ہم گزشتہ بیس برس سے ظلم و تم برداشت کر رہے ہیں، اور ہمارے ہزار ہائینڈ انوں کو محض اس بنا پر ان کے گھروں سے بے دخل کر دیا گیا ہے کہ انھوں نے پروٹو سٹر میجھت قبول کر کے مقامی روایات کی تکذیب کی ہے اور اب وہ میکسیکو برادری کا حصہ نہیں رہے، صرف ہمیں بلکہ ان کے متعدد گرجے بھی ضبط کر لیے گئے ہیں۔ (۳۰☆) اہم بات یہ ہے میکسیکو میں خود کیتھوں بھی دو گروہوں میں بٹے ہوئے ہیں، ان کے بڑے نہیں رہنا ایک طرف ہیں اور چھوٹے پادری اور عوام دوسری جانب ہیں۔ (۳۱☆) اسی طرح آریانیز میں بھی پروٹو سٹر اور کیتھوں عیسائیوں کے مابین آویزش جاری ہے، چند سال قبل ان میں شدید ہنگامے پھوٹ پڑے اور یہ جھگڑا کئی ہفتواں تک جاری رہا، اس دوران پانچ تاریخی گرجے جلا دیئے گئے۔ دونوں فرقوں نے ایک دوسرے کے گھروں کو لوٹا، حتیٰ کہ مخالف فرقے کے گھر میں دتی بم پھینک کر تین مخصوص بچوں کو بلاک کر دیا گیا۔ برطانیہ نے فوج منگوائی، میںک، بکتر بندگاڑیاں حرکت میں آئیں اورتب اس طرح حالات کو قابو کیا جا سکا۔ (۳۲☆)

یہودیت: اگرچہ نہ بھی انتہا پسندی سب ہی نماہب کے ہاں پائی جاتی ہے۔ لیکن یہودیت کے بارے میں تو کہہ سکتے ہیں کہ ان کی توپوری تاریخی انتہا پسندی سے پہلے ہے اور ہر طرح کی انتہا پسندی یہودیوں کے مزاج کا حصہ ہے، نہ صرف یہ بلکہ معلوم تاریخ میں ہمیں نہ بھی انتہا پسندی کے بانی بھی یہی نظر آتے ہیں، چنانچہ اس نوع کی انتہا پسندانہ کارروائیوں کا پہلا سراغ سرز میں فلسطین پر سکری (Sicarii) فرقہ کی جدوجہد ۲۶ تا ۳۷ء کے دوران ملتا ہے۔ یہ ایک انتہائی مقتول نہ بھی گروہ تھا جو فلسطین میں یہودیت کے فروع کے لیے معرض وجود میں آیا، اس دہشت گردی کے مختلف طریقے اختیار کیے اس نے اکثر ایسے مقامات پر حملوں کو فروع دیا جہاں جمع ہوتا تھا، اس گروہ کا مخصوص ہتھیار نامی چھوٹی تکوار تھا جسے وہ اپنے کوٹ کی آسٹنیوں میں چھپا کر رکھتے تھے۔ قتل عام اس طرح کیا جاتا تھا کہ جملہ آور کی شناخت مشکل ہو جاتی تھی، انھوں نے گرجا گھروں کو تباہ کیا، لوگوں کے اکٹھا ہونے کی جگہوں کو جلا دیا گیا، قرض داروں کو اس بات پر آمادہ کیا گیا کہ وہ قرضہ واپس نہ کریں۔ (۳۳☆) یہودیت کی انتہا پسندی کی داستان جیسا کہ عرض کیا گیا بہت طویل ہے لہذا سر دست گفتگو کو اسرا میں اور مسئلہ فلسطین تک محدود رکھتے ہوئے اس بدلے میں یہودیوں کے کردار اور ان کی انتہا پسندانہ سرگرمیوں کی چند جملیاں پیش کرنے پر اکتفا کرتے ہیں۔ کیونکہ یہ مسئلہ آج کے اہم مسائل میں شامل ہوتا ہے اور یہودی انتہا پسندی کی واضح مثال بھی ہے۔

فلسطین اسرائیل کے قیام سے قبل عرب دنیا کا ایک اہم حصہ تھا جو شام سے علاحدہ حیثیت رکھتا تھا، اس کی

آبادی نوے فیصلہ عرب تھی۔ (۳۲☆) لیکن اعلان بالفور کے ساتھ ہی دنیا کے مختلف ممالک سے یہودیوں کا سیالاب فلسطین کی طرف امڑ پڑا، جس کے نتیجے میں جنگ عظیم اول کے بعد فلسطین میں آباد صرف ۲۶۰۰ یہودی جو مختلف دیہاتوں میں بکھرے ہوئے تھے، دیکھتے ہی دیکھتے ۸۳ ہزار کی ایک منضبط اور خوشحال قوم میں تبدیل ہو گئے، عربوں کی زمین دھڑک دھڑکنے لگی اور زمینوں کی کاشت اور مرندیوں سے عرب بے غل کیے جانے لگے۔ (۳۵☆) ان اقدامات کا نتیجہ یہ تھا کہ فلسطین کی سر زمین خود فلسطینیوں پر ہٹک ہو گئی اور وہ اپنے ہی ملک میں اجنبی بن گئے، آخر کار میں ۱۹۴۸ء میں انہوں نے علاحدہ یہودی ریاست اسرائیل کے قیام کا باضابطہ اعلان کر دیا، اس وقت سے آج تک ہر آنے والے فلسطینیوں کے لیے درد والم کی نت نتی دستانیں لے کر آ رہا ہے۔ فلسطینیوں پر ظلم و جبر کی دستان ایڈورڈ سید اس طرح بیان کرتے ہیں: ”۱۹۴۸ء کے بعد مملکت اسرائیل نے مقامی عرب آبادی کو خدا پرے انسانی آثار اور نشانات مٹانے کے لیے استعمال کیا، اس کی کوشش یہ تھی کہ انہیں انسانوں کے ایک ایسے طبقے میں تبدیل کر دیا جائے جن کے پاس سوچنے کے لیے اپنا دفاع نہ ہو جو بمشکل حرکت کر سکیں اور اور کامل طور پر مطیع و فرمان بردار رعایا بن جائیں، ۱۹۶۷ء کی جنگ کے بعد مغربی کنارے، جولان کی پہاڑیوں، غزہ کی پٹی اور سینا کی کے مقبوض عرب علاقوں میں سفا کی، شقاوت اور درندگی نے نگاہات ناچ ناچا، ایذ انسانی کا کون ساطریقہ تھا جو عربوں کے خلاف نہیں آزمایا گیا، انہیں عقوبات گاہوں میں پابند سلاسل رکھا گیا، ملک بدر کیا گیا، پورے پورے دیہات کی ایسٹ سے ایسٹ بجا دی گئی، کیمیاوی ادویات چھڑ کر فلسوں اور درختوں کی ہریالی ختم کر دی گئی، مکانات کو زمین بوس کر دیا گیا، زمینیں ضبط کر لی گئیں، ہزاروں افراد پر مشتمل آبادیوں کی منتقلی عمل میں لائی گئی۔“ (۳۶☆) یہودی صرف دوسرے مذاہب کے بارے میں انتہا پسند نہیں، بلکہ وہ اپنے ہم مذہبوں کی بھی فکری آزادی اور اختلاف رائے برداشت نہیں کرتے، مثلاً ایک زمانے میں ان میں ایک فاضل شخص ڈوڈ برد پیدا ہوا، جو عام یہودیوں سے مختلف ہے، ان رکھتا تھا، یہودیوں نے اسے تسلیم نہیں کیا اور بالآخر یہودیوں کے اس وقت کے ایک راجہ اور اکیڈمی آف وانا کے سربراہ ایلی جاہ میں سولومن زیلمن (۲۷۰۰ء) نے اسے برادری سے خارج کر دیا اور ڈوڈ براکی صدمے سے انتقال ہو گیا۔ (۳۷☆)

غرض یہ کہ تمام ہی مذہب انتہا پسندانہ جذبات کا شکار ہیں، خود مغرب کا ریکارڈ بھی اسی حوالے سے چند اس لائق ستائش نہیں، حال ہی میں فرانس میں طالبات پر اسکولوں میں جاپ پر پابندی کا قصہ اخبارات کی شرخیوں کی زینت بنارہا ہے، پھر جب برطانیہ میں مسلمانوں نے اپنے بچوں کے لیے الگ اسکولوں کی درخواست کی تو اس پر بھی اکثر غصے کا اظہار کیا گیا، حالانکہ بھی لوگ یہودیوں، رومان کیتھولکوں اور کوئیکرز (Quakers) کے لیے علاحدہ اسکولوں پر کوئی اعتراض نہیں کرتے۔ (۳۸☆)

حوالی حوالہ جات:

۳۷۔ کیرن آرم اسٹرائنگ (Karen Armstrong) مسلمانوں کا سیاسی عروج وزوال، اردو ترجمہ: Islam A Short History (Man in the modern world), P.131۔ ۲۵۔ مولانا ۳۵۔ Quoted by C.A.Coulsan. Science and Christian Belief۔ ۳۵۔ مولانا ۳۵۔ وحید الدین خاں، دین انسانیت، کراچی، فضلی سنز پر انبوث لمبیڈ، ۱۹۹۶ء، ص ۳۰۰۔ ۵۔ مسلمانوں کا سیاسی عروج وزوال، ص ۱۹۵۔ ۲۵۔ کیرن آرم اسٹرائنگ، خدا کے لیے جنگ، اردو ترجمہ: The Battle for God، لاہور، نگارشات ۲۰۰۳ء، ص ۱۸۰۔ ۲۵۔ پروفیسر عبدالماجد، اسلام اور عمر حاضر کے مسائل کا حل، منہجہ، ہزارہ سوسائٹی فارسائنس ریجنمن ڈائلائینگ ۲۰۰۳ء، ص ۱۲۔ ۸۔ مولانا زاہد الرشیدی، ماہنامہ الشریعہ، مدیر: حافظ محمد عمار خان ناصر، دسمبر ۲۰۰۳ء، ص ۹۔ ۹۔ فرید وجدي، المدرية والاسلام، مصر، ص ۱۳۳۔ ۱۰۔ ایضاً، ۵۔ ۱۱۔ ابو الحسن علی ندوی، انسانی دنیا پر مسلمانوں کے عروج وزوال کا اثر، مجلس نشریات اسلام، کراچی، ص ۳۵۔ ۱۲۔ ابو الحسن علی ندوی، ص ۲۵۔ ۱۳۔ منوشستر، باب ۹، منتر ۳۱۲۔ ۱۴۔ منوشستر، باب ۹، منتر ۳۱۶۔ ۱۵۔ منوشستر، باب ۸، منتر ۳۱۷۔ ۱۶۔ منوشستر، باب ۸، منتر ۳۱۸۔ ۱۷۔ منوشستر، باب ۲، منتر ۲۷۲۔ ۱۸۔ چوبہ دی غلام رسول، مذاہب عالم کا تقابی مطالعہ، لاہور، علمی کتاب خانہ ۱۹۸۰ء، ص ۱۰۱۔ ۱۹۔ مشی عبد الرحمن خاں، تعمیر پاکستان اور علمائے ربانی، لاہور، ادارہ اسلامیات، ص ۲۲۔ ۲۰۔ ایضاً، ص ۲۸۔ ۲۱۔ تفصیل کے لیے دیکھیے سید فضل الرحمن، تحریک پاکستان کے فکری حرکات، کراچی، زوار اکیڈمی، پبلی کیشنز، ۱۹۹۷ء، ص ۴۰۔ ۲۲۔ Ataturk Gilman, The Saracens, London, 1887, P.184۔ ۲۳۔ انسان دنیا پر مسلمانوں کے عروج وزوال کا اثر، ص ۲۷۔ ۲۴۔ محوال بالا۔ ۲۵۔ محمد مازیلیوک پکتمال، اسلامی کلچر، اردو ترجمہ پروفیسر محمد ایوب میر، لاہور، مکتبہ تعمیر انسانیت، ص ۸۲۔ ۲۶۔ ہندرک وان لوون، نوع انسان کی کہانی، لاہور، ۲۰۰۲ء، ص ۱۶۲۔ ۲۷۔ ایشنلے لین پول، سلطان صلاح الدین، ترجمہ مولوی محمد عنایت اللہ، ص ۲۱۔ ۲۸۔ Encyclopaedia Britannica Col. vi, Art, "Crusades"۔ ۲۹۔ ریکارڈ، لندن، ۱۹۹۵ء فروری۔ ۳۰۔ ایضاً۔ ۳۱۔ ایضاً۔ ۳۲۔ ماہنامہ الدعوة، لاہور، اگست ۱۹۹۸ء۔ ۳۳۔ انعام الرحمن بحری، وجہشت گردی، لاہور، سنگ میل پبلی کیشنز، ص ۱۹۔ ۳۴۔ چودھری غلام رسول، مذاہب عالم کا تقابی مطالعہ، لاہور، علمی کتب خانہ، ص ۲۰۵۔ ۳۵۔ پروفیسر ڈاکٹر قاضی مجیب الرحمن، ڈاکٹر محمد دین، مذاہب عالم کا تقابی مطالعہ یہودیت، پشاور، تاج کتب خان، ص ۲۹۳۔ ۳۶۔ ایڈورڈ سعید، مسئلہ فلسطین، ترجمہ: شاہد حمید، لاہور، ایلفا برادرز، ص ۳۳۱۔ ۳۷۔ کیرن آرم اسٹرائنگ، خدا کے لیے جنگ، اردو ترجمہ: The Battle for God، لاہور، نگارشات ۲۰۰۳ء، ص ۱۵۵۔ ۳۸۔ کیرن آرم اسٹرائنگ، مسلمانوں کا سیاسی عروج وزوال، ص ۱۹۱۔

☆☆☆